

دینی مدارس اور جدید علوم

حضرت مولانا سید محمد یوسف بنوریؒ

بانی: جامعہ بنوری ٹاؤن، کراچی

دینی مدارس پر اکثر اوقات یہ اعتراض کیا جاتا ہے کہ یہ جدید علوم و فنون کی تعلیم کے مخالف ہیں اور یہ اعتراض آج سے نہیں بلکہ گذشتہ کئی دہائیوں سے بڑی شد و مد سے کیا جا رہا ہے، ہر زمانہ میں علمائے حق نے ان اعتراضات کی بھر پور انداز میں تردید کی ہے۔ زیر نظر تحریر محدث العصر حضرت بنوریؒ نے ستر کی دہائی میں تحریر فرمائی تھی، جس کا ہر حرف موجودہ حالات پر منطبق ہو رہا ہے۔ حضرت کی یہ تحریر قارئین وفاق کی خدمت پیش ہے..... (ادارہ)

حصول علم کے دو ذرائع..... علم دنیا میں دو راستوں سے آیا ہے، ایک علم الہی ہے، جو بذریعہ وحی انبیاء کرام علیہم السلام ہے تو وسط سے دنیا والوں کو پہنچا ہے، اس علم کے معلم اول خود حضرت حق سبحانہ و تعالیٰ شانہ کی ذات گرامی صفات ہے اور کے اولین شاگرد حضرات انبیاء کرام علیہم السلام ہیں، اس مقدس سلسلہ تکاملہ میں پہلے شاگرد اور متعلم ابوالبشر سیدنا م علیہ السلام ہیں، جن کے علم و فضل کا لوہا ملائکہ مقربین تک نے مانا ہے اور اس لحاظ سے حضرت آدم علیہ السلام کے زریعہ ہی اس علم الہی کا پہلا درس حظیرہ قدس کی درس گاہ میں ملائع اعلیٰ کے فرشتوں کو ہی دیا گیا ہے، یہ علم الہی، وہ علم ہے، جس کے ادراک و معرفت سے عقل انسانی قاصر و عاجز ہے، اس لئے کہ یہ حقائق الہیہ اور علوم غیبیہ عقل انسانی کی دسترس سے بالاتر اور وراہ اور اہ (دور سے دور تر) ہیں، ارشاد ہے:

﴿وَلَا يَحِيطُونَ بِشَيْءٍ مِنْ عِلْمِهِ إِلَّا بِمَا شَاءَ﴾..... "اور وہ (انسان) نہیں احاطہ کر سکتے، اس کے

علم کے کسی حصہ پر بھی، بجز اس کے جو وہ خود (عطا فرمانا) چاہے۔"

اور اس ﴿بِمَا شَاءَ﴾ کے استثناء کے تحت ان علوم کا جو حصہ انسانوں کو دیا گیا ہے، وہ علم اولین والآخرین اظہار اور پچھلوں سب کا علم) ہونے کے باوجود بھی "قدر قلیل"، گویا بحر خزائر کے ایک قطرہ کا مصداق ہے، ارشاد ہے:

﴿وَمَا أوتِيتُمْ مِنَ الْعِلْمِ إِلَّا قَلِيلًا﴾..... اور جو علم تم کو دیا گیا ہے، وہ تو بہت ہی تھوڑا علم ہے۔

دوسرا وہ علم ہے جس کا ذریعہ عقل و ادراک کا وہ جوہر لطیف ہے جو خالق کائنات نے ہر انسان کی فطرت میں علی فرقہ

المراتب (درجہ بدرجہ) ودیعت فرمایا ہے۔ اس کا عبور ہرچہ جس ہوں سنبھالنے سے پہلے ہی شروع ہو جاتا ہے اور سن و سال نیز محسوسات و مشاہدات اور تجربات کے اضافے کے ساتھ ساتھ بڑھتا اور ترقی کرتا رہتا ہے۔

بحیثیت مجموعی ہر دور میں عقل انسانی میں جتنی پختگی پیدا ہوتی گئی، ”یہ فکری و نظری علم“ بڑھتا اور ترقی و تنوع اختیار کرتا رہا اور جوں جوں نسل انسانی کونت نئی حاجات و ضروریات پیش آتی رہیں، ان کو پورا کرنے کی تگ و دو میں اس علم کا دائرہ وسیع سے وسیع تر ہوتا رہا، لیکن اس علم انسانی کے مبادی، محسوسات و مشاہدات و تجربات سے انتفاع میں بھی عقل انسانی کی ابتدائی رہنمائی وحی و الہام الہی کے ذریعہ ہی ہوئی ہے اور تمام تر صنعتوں اور حرفوں کے اصول و مبادی کے معلم اول بھی انبیاء کرام علیہم السلام ہی ہوئے ہیں۔

انبیاء کرام اور صنعت و حرفت:..... چنانچہ تمام مفسرین اس پر متفق ہیں کہ حضرت آدم علیہ السلام کی وہ تمام تر آسانی تعلیمات جن کی تبلیغ و تعلیم کے لئے انہیں مبعوث کیا گیا تھا، معبود حقیقی کی ابتدائی معرفت اور اس روئے زمین پر انسانی زندگی کے ابتدائی لوازمات، غذا، لباس اور مسکن کے مہیا کرنے کے طریقوں کی تعلیم پر مشتمل تھیں، حضرت ادریس علیہ السلام خیاطت (کپڑے سینے) کے معلم اول تھے، حضرت نوح علیہ السلام کشتی سازی اور جہاز سازی کے معلم اول ہوئے ہیں، حضرت داؤد علیہ السلام آلات حرب میں سے زرہ سازی کے معلم اول اور حضرت سلیمان علیہ السلام فنون لطیفہ میں سے عمارت سازی اور ظروف سازی کے معلم اول ہوئے ہیں، معدنیات میں سے خام لوہے سے فولاد تیار کرنے اور تانبہ کو سیال کرنے کی صنعت کے معلم اول بھی حضرت داؤد و سلیمان علیہما السلام ہی ہوئے ہیں، قرآن کریم کی نصوص اور صریح آیات اس پر شاہد ہیں۔ لیکن یہ تمام علوم جو انسانی عقل اور قوت اختراع کے ذریعہ پروان چڑھے اور دنیا میں پھیلے درحقیقت علوم نہیں بلکہ فنون صنعت و حرفت ہیں، جنہیں انسانی عقل، موجودات عالم، خصوصاً زمین اور اس کی اندرونی و بیرونی پیداوار یعنی معدنیات و نباتات و حیوانات، پہاڑوں اور جنگلات کی طبعی پیداوار کے افعال و خواص اور منفعتوں مضرتوں کے مسلسل مطالعہ اور ان کی تحلیل و ترکیب سے انسانی ضروریات زندگی پورا کرنے والی نو بنیادوں و اختراعات کو سالہا سال تک بروئے کار لاتی رہی ہے اور یہ نو بنیادوں و مصنوعات وجود میں آتی رہی ہیں۔

بہر حال قرآن کریم کی روشنی میں یہ تو مسلم ہے کہ حیات انسانی کے ابتدائی مراحل میں عقل انسانی کی رہنمائی بھی وحی الہی کے ذریعہ ہوئی ہے بلکہ مستدرک حاکم کی ایک روایت سے تو معلوم ہوتا ہے کہ حضرت آدم علیہ السلام کی ذریت میں نسل بعد نسل جو صنعتیں اور حرفتیں قیامت تک وجود میں آنے والی تھیں جن کی تعداد اس روایت کے بموجب ایک ہزار ہے و سب اللہ جل شانہ نے حضرت آدم کو سکھائی ہیں، آیت کریمہ ﴿وَعَلَّمَ آدَمَ الْأَسْمَاءَ كُلَّهَا﴾ سے اس روایت کی تائید ہوتی ہے، فلسفہ تولد و انتقال کی رو سے بھی آدم یعنی ابوالبشر کی خلقت اور فطرت میں ان تمام کمالات و فنون کے اجمالی نقشہ موجود ہونے ضروری ہیں جو ان کی ذریت میں بطور وارث نسل انسانی کے مختلف ادوار میں وجود میں آنے والے ہیں۔

انسانی عقل و قوت اختراع اور دنیا:..... اس جہانِ حدوث و فنا یعنی دنیا کے بقاء و ارتقاء کے لئے یہ علوم عقلیہ صنایع اور ضروریات زندگی کی کفیل صنعتیں بے حد ضروری ہیں اور ہر دور میں حق تعالیٰ شانہ عقل و ادراک انسانی کی تحقیقات و تجربات کے ذریعے اپنی گونا گوں عنصری، معدنی، نباتاتی اور حیوانی مخلوق میں چھپی ہوئی بے شمار صلاحیتیں، مفتحتیں اور مضمراتیں ظاہر کرتے اور منظر عام پر لاتے رہے ہیں، اس لئے کہ خالق کائنات نے حضرت انسان کو ہی ان پر متصرف بنایا ہے اور انہی ارضی و سماوی کائنات و مخلوقات سے اس کی زندگی وابستہ ہے، ارشاد ہے:

﴿وَسَخَّر لَكُمْ مِافِي السَّمَوَاتِ وَمِافِي الْأَرْضِ جَمِيعًا مِّنْهُ﴾..... ”وہ جو آسمانوں اور زمینوں میں

ہے، سب تمہارے تصرف میں دے دیا ہے جو کچھ زمین میں ہے سب تمہارے لئے ہی پیدا کیا ہے۔“

چنانچہ انسانی عقل اور قوت اختراع کے ذریعہ خلقِ لکم اور سَخَّر لکم کی عملی تفسیر ہمیشہ سامنے آتی رہی ہے اور ہمتی دنیا تک آتی رہے گی، نئی نئی ”دریافتیں“ ہوتی رہیں گی اور نو بنوایجادات و مصنوعات منظر عام پر آتی رہیں گی، نہ کائنات میں اللہ تعالیٰ کے ودیعت فرمودہ افعال و خواص اور منفعتوں اور مضرتوں کی کوئی حدود انتہا ہے اور نہ ہی انسانی ایجاد و اختراع کی کوئی حد و نہایت ہے، درحقیقت خالق کائنات کی ان نو بنوہشون البہیہ کے تحت جن کے متعلق ارشاد ہے: ﴿کل یوم ہوفی شان﴾ ”ہر روز اس کی نئی شان اور زبانی شان ہے“، ہر نیران اپنے ساتھ نئی نئی دریافتیں اور نو بنوایجادات و اختراعات لاتا ہے۔

اس طرح ایک طرف اس کارخانہ قدرت کی لامحدود وسعت، ہمہ گیری اور احاطہ کا اور دوسری طرف روز افزوں دولت و ثروت اور نو بنو لازم معیشت کا ظہور ہوتا ہے اور حق جل و علیٰ کے کمال علم و قدرت اور محیر العقول کائناتی نظام کی حکمتیں اور اسرار ظاہر ہوتے رہتے ہیں تاکہ یہ حضرت انسان ان آیاتِ بینات اور روشن دلائل کو دیکھ کر زبان حال اور زبانِ قال دونوں طریق پر اعتراف کرتے رہیں:

﴿رَبَّنَا مَا خَلَقْتَ هَذَا بَاطِلًا﴾..... ”اے پروردگار! بے شک تو نے اس (کارخانہ قدرت) کو

(یونہی) بے کار و بے فائدہ نہیں پیدا کیا ہے۔“

ظاہر ہے کہ دنیا کی یہ گونا گوں ارضی و سماوی موجودات اور ان کے حقائق و عجائبات اور اسرار و حکم کے دریافت و اکتشافات کا کفیل، عقل و ادراک انسانی ہی کو بنایا گیا ہے، اسی میں وہ شب و روز مصروف و منہمک ہے اور قیامت تک رہے گی، اسی لئے کسی رندِ مشرب کا مقولہ ہے کہ ”خدا اور انسان اپنی تخلیقِ بہیم سے زندہ ہیں۔“ بات ایک حد تک صحیح ہے، لیکن اندازِ بیان، عظمت و جلالِ خداوندی کے منافی اور تعبیر گستاخانہ ہے۔

انبیاء علیہم السلام کا فرضِ منہی:..... ان صنایعِ علوم کا انبیاء علیہم السلام کے فرضِ منہی سے کوئی تعلق نہیں، نبوت کا فرضِ منہی تو یہ ہے کہ ان حقائقِ البہیہ اور مرضیاتِ خداوندی کو وہ بیان کریں جن کی معرفت سے عقل انسانی قاصر ہے، اسی لئے خاتم الانبیاء صلی اللہ علیہ وسلم نے ایک موقع پر ارشاد فرمایا ہے:

انتم أعلم بأمور دنياكم..... ”دنیاوی دھندوں کو تم خود ہی خوب جانتے ہو۔“

انبیاء علیہم السلام کا اصلی کام حق تعالیٰ کی ذات و صفات و کمالات کی معرفت، عبادت و طاعت الہی کے طریقوں اور مافی السموات و الارض سے انتفاع و استعمال کے سلسلہ میں مرضیات الہی اور منشاء خداوندی سے آگاہ کرنا، مبداء و معاد کے احوال، مرنے کے بعد کی زندگی کے کوائف حساب و کتاب، اعمال کی تفصیلات اور جزا و سزا، جنت و دوزخ وغیرہ حقائق دینیہ کا بیان کرنا ہے، یہ وہ علم ہے جس کا عقل انسانی قطعی ادراک نہیں کر سکتی۔

قانون الہی اور مذہب سماوی کی ضرورت؟..... اگر اس نظام کا بقاء و ارتقاء، ان دنیوی علوم و فنون اور وسائل و ضروریات کی تکمیل پر موقوف ہے تو دنیا کا معنوی بقاء اور روحانی ارتقاء، انسان کی درنگی اور بہیمیت سے محفوظ ”انسانیت“ کی تعلیم و تربیت پر موقوف ہے، اگر نفوس کی تعلیم و تربیت، قلوب کی اصلاح و تزکیہ اور اس خلق لکم مافی الارض جمیعاً (جو کچھ زمین میں ہے سب تمہارے فائدہ کے لئے پیدا کیا ہے) سے انتفاع میں عقل انسانی کی صحیح رہنمائی ”علوم وحی“ یعنی مذہب اور دین الہی کے ذریعہ نہ کی جائے اور عقل انسانی کو آزاد اور شتر بے مہار کی طرح بے لگام چھوڑ دیا جائے تو یہ پورا کارخانہ قدرت اور سارا عالم خود اسی انسان کے ہاتھوں جس کی فلاح و بہبود کے لئے یہ پیدا کیا گیا ہے، یکسر تباہ و برباد ہو جائے اور روئے زمین فساد و بربیت، قتل و غارت اور درنگی کی آماجگاہ بن کر رہ جائے، جس کی نشاندہی آیت کریمہ ذیل میں کی گئی ہے:

﴿ظہر الفساد فی البر والبحر بما کسبت ایدی الناس﴾..... ”بحر و بر میں لوگوں کے کرتوتوں کی

وجہ سے ایک فساد برپا ہے۔“

اس لئے قانون قدرت کا تقاضا اور بقاء و اصلاح کے اصول کا فیصلہ یہی ہے کہ ہر دور میں اس سر زمین پر انسانی دسترس سے بالاتر قانون الہی اور مذہب سماوی کا وجود ضروری ہے، تاکہ انسان، انسان رہیں حیوان اور درندے نہ بن جائیں۔ موجودات عالم سے انتفاع اور ان کے استعمال پر مذہب یعنی احکام الہیہ کی یہ پابندی اس لئے بھی ضروری اور ناگزیر ہے کہ خالق کائنات نے جس طرح انسان کی ”عبدیت“ یا کہئے عقل و خرد کی آزمائش اور اس کے اشرف المخلوقات ہونے کی اہلیت کو ظاہر کرنے کی غرض سے خود انسان کی خلقت میں نیکو کاری و پرہیزگاری اور فتن و فجور و بدکاری دونوں کے رجحانات فطری طور پر رکھ دیئے، ارشاد ہے:

﴿فالھما فجورھا وتقواھا﴾..... ”پس دل میں ڈال دیا اس کے، اس کی بدکاری کو اور پرہیزگاری کو۔“

اور متنبہ فرمادیا:

﴿قد أفلح من زكها وقد خاب من دسها﴾..... ”بے شک جس نے اس نفس کو پاک و صاف

کرایا، اس نے فلاح پائی اور جس نے اس کو زندہ و دگرگور کر دیا وہ خسارہ میں رہا۔“

اسی طرح انسان کے تصرف اور استعمال میں دی جانے والی تمام موجودات عالم میں منفعت اور مضرت دونوں قسم کے

خواص و اثرات بھی رکھ دیتے، دنیا کی کوئی بھی چیز نہ اس طرح منفعت رساں ہے کہ اس میں مضرت کا شائبہ بالکل نہ ہو اور نہ ایسی مضرت رساں کہ اس میں منفعت کا کوئی شائبہ نہ ہو، حتیٰ کہ سمیات میں بھی عظیم منافع موجود ہیں، پھر صرف اتنا ہی نہیں کہ منفعت و مضرت کا کوئی یکساں ضابطہ نہیں بلکہ ایک ہی چیز ایک وقت اور ایک حالت میں نافع مفید اور حیات آفرین ہے اور وہی چیز دوسرے وقت اور دوسرے حالات میں سخت مضرت اور ہلاکت خیر ہوتی ہے، طبائع اور مزاج میں بھی اسی طرح کا فرق اور تفاوت رکھا کہ ایک ہی چیز ایک شخص کے لئے مضرت اور مہلک ہے اور وہی چیز دوسرے شخص کے لئے مفید اور صحت بخش ہے اور اس متنوع اور متضاد افعال و خواص کی حامل موجودات پر متصرف بنا دیا، اس نیکو کاری اور بدکاری دونوں قسم کے متضاد رجحانات کی مالک مخلوق، انسان کو پھر اچھی بری، مفید و مضرت اشیاء کے انتخاب کا اختیار صرف عقل و خرد کے ہاتھ میں نہیں دیا بلکہ نفسانی اغراض و خواہشات کو اس انتخاب میں دراندازی کرنے کی پوری قدرت دے دی، نتیجہ یہ ہے کہ ہر وقت اور ہر قدم پر عقل و خرد اور نفسانی اغراض و خواہشات میں زبردست کشمکش اور کھینچ تان برپا ہے اور یہ ظلم و جہول مخلوق یعنی حضرت انسان سر پکڑے حیران کھڑا ہے۔ اسی ہوا و ہوس اور عقل و خرد کی کش مکش کے مواقع کے لئے اللہ رب العالمین اپنی اس ”حامل امانت مخلوق“ حضرت انسان کی رہنمائی فرماتے ہیں:

﴿عسىٰ أن تحبوا شيئاً وهو شر لكم و عسىٰ أن تكرهوا شيئاً وهو خير لكم والله يعلم و أنتم لا تعلمون﴾..... ”بہت ممکن ہے کہ تم کسی چیز کو پسند کرو اور وہ تمہارے لئے بری اور مضرت ہو اور ایسے ہی بہت ممکن ہے کہ تم کو ایک چیز پسند نہ ہو اور وہی چیز تمہارے لئے بہتر ہو، اللہ ہی (حقیقت حال) جانتا ہے تم نہیں جانتے۔“

یعنی زمام اختیار، ہوا و ہوس کے ہاتھ میں ہرگز مت دینا اور ہمیشہ حکم خداوندی کے مطابق اچھے برے اور پسند و ناپسند کا فیصلہ کرنا ورنہ تباہ ہو جاؤ گے۔ اس لئے بھی موجودات عالم اور انسانی اختراع کردہ مصنوعات سے انتفاع اور ان کے استعمال کے بارے میں انسان کی رہنمائی اور دستگیری کی شدید ضرورت ہے اور یہ کام مذہب یعنی انسانی دسترس سے بالاتر آسانی تعلیمات اور احکام الہیہ ہی انجام دے سکتے ہیں اور اس نظام عالم کے بقا و تحفظ کے لئے علوم دینیہ کا موجود و محفوظ رہنا از بس ضروری اور ناگزیر ہے۔

مذہب اور جدید تعلیم:..... الغرض مذہب کی تعلیمات انسان پر روز افزوں دنیاوی ترقی کے دروازے ہرگز بند نہیں کرتیں، اس کو جاری رکھنے اور اس کے لوازمات مہیا کرنے پر قدغن ہرگز نہیں لگائیں، مذہب کے متعلق اس قسم کی بہتان تراشی اور اس بنیاد پر خدا کی مخلوق کے دلوں میں مذہب سے نفرت اور بیزاری کے جذبات پیدا کرنا درحقیقت خدا دشمن شیطانوں کے شیوہ ہے اور لادینی کی طرف دعوت دینے والے لمبھروں کا رسوا کن پروپیگنڈہ ہے۔

ذرا سوچئے! مذہب اگر انسان پر روز افزوں مادی ترقی کے دروازے بند کرے تو اس کے معنی تو یہ ہونے کہ لامحدود اور

قدرت خداوندی کے نو بنو کرشموں اور عجائبات اسرار الہی کے اس ”مظہر“ یعنی کارخانہ قدرت کی تخلیق عبث ہے اور یہ کدوس لیل و نہار اور وقت کی رفتار بے معنی اور انسانی فطرت میں ایجاد و اختراع کا جو ہر ودیعت فرمانا عبث ہے، حالانکہ خالق کائنات کا ازلی ابدی کلام قرآن عظیم، اسی آسمان وزمین کی متنوع اور گونا گوں مخلوق اور اسی روز و شب کی گردش یعنی وقت کی رفتار کو ارباب بصیرت کے لئے خالق کائنات کی آیات (عجائبات اور کرشموں) کا مظہر قرار دے رہا ہے، ارشاد ہے:

﴿ان فی خلق السموات والأرض واختلاف الليل والنهار لآیات﴾..... ”بے شک آسمانوں اور زمین کے پیدا کرنے میں اور رات دن کی گردش میں ارباب عقل و خرد کے لئے بے شمار (قدرت کی) نشانیاں رکھی ہوئی ہیں“۔

اور انہی آیات کو دیکھ کر تو وہ بے ساختہ کہتے ہیں:

﴿ربنا ما خلقت هذا باطلا سبحانه فنعذاب النار﴾..... ”اے ہمارے رب! بے شک اس (آسمان وزمین) کو تو نے بیکار اور بے مقصد نہیں پیدا کیا تو (بیکار و عبث کام کرنے سے) پاک و مبرا ہے، پس تو ہم کو جہنم کے عذاب سے بچا (اور اہل جہنم و کج فہمی اور حو و عناد سے محفوظ رکھ)۔“

اس لئے مذہب اور دینی تعلیمات پر اس سے بڑھ کر کوئی بہتان نہیں لگایا جاسکتا کہ وہ روز افزوں ترقیات کے دروازے اپنے ماننے والوں پر بند کرتا ہے یا علوم دینیہ کی اشاعت، دنیوی ترقیات کے منافی ہے اور ان علوم کی درس گاہوں کا وجود کبھی ترقی و استحکام کی راہ میں حائل ہے۔

بلکہ مذہب تو ان تمام انسانی ایجادات و اختراعات اور مصنوعات پر جواب تک ہوئی ہیں یا آئندہ ہوتی رہیں گی کنٹرول کرتا ہے جس کی بقا و ارتقا اور استحکام کے لئے شدید ضرورت ہے کہ ان کا استعمال صحیح اور بر محل ہو، خالق کائنات کی منشاء اور مرضی کے خلاف اور منافی نہ ہو، انسانیت کی فلاح و بہبود کے لئے استعمال کیا جائے، انسانیت کو ظلم و عدوان کی قربان گاہ پر بھی نہ چڑھانے کے لئے ان سے کام ہرگز نہ لیا جائے، روئے زمین پر امن و سلام قائم کرنے اور معاشی، اقتصادی اور سیاسی فتنہ و فساد، استعماری لوٹ کھسوٹ کو مٹانے کے لئے ان سے کام لیا جائے، گنہگاروں کو مغلوب و مقہور کر کے ان کے ملکوں کے ذخائر ثروت ورفاہیت پر ڈاک ڈالنے اور استحصال بالجبر کرنے کی غرض سے ہرگز ہرگز ان سے کام نہ لیا جائے۔

علوم دنیا اور علوم آخرت میں کوئی نزاع و تصادم نہیں..... اسلام تلوار بنانے پر کوئی پابندی نہیں لگاتا، ہاں اس کے استعمال پر ضرور پابندی عائد کرتا ہے کہ صحیح طریق پر اس کو استعمال کیا جائے، کیوں؟ صرف اس لئے کہ تلوار ایک عالم و بے رحم قاتل سے قصاص لینے کے لئے ہی استعمال کی جاسکتی ہے اور ایک بے قصور اور بے گناہ انسان کو اپنی شیطانی اغراض و خواہشات کی راہ سے ہٹانے کے لئے بھی استعمال کی جاسکتی ہے۔

اسی طرح اسلام عہد حاضر کے حربی اسلحہ، ٹینک، طیارہ شکن توپیں، بمبار طیارے، میزائل، ریڈار اور طرح طرح

ہلاکت خیز بم بنانے سے منع نہیں کرتا، ہاں ان کے استعمال پر پابندی ضرور لگاتا ہے کہ یہ تمام سامان حرب اور آلات جنگ صرف ملک و ملت کے دفاع اور اسلام اور مسلمانوں کے دشمنوں کے ظلم و عدوان کا مقابلہ کرنے اور دنیا میں امن و امان قائم کرنے کے لئے استعمال کئے جائیں، استعماری اغراض، کمزور قوموں اور ترقی پذیر ملکوں کو اس حربی طاقت کے دباؤ اور زور سے مغلوب و مرعوب کر کے ان ملکوں کی پیداوار، دولت و ثروت پر ڈاکہ ڈالنے کے لئے ہرگز استعمال نہ کیا جائے کہ یہ عمرانی عدل و انصاف اور مساوات کے معنایں اور روئے زمین پر عالمگیر فتنہ و فساد برپا کرنے کا موجب ہے، جیسا کہ مذکورہ سابق آیت کریمہ میں اس پر تشبیہ کی گئی ہے۔

غرض اسلام مقصد کی تعین، نیت کی تصحیح، نفوس کے ترکیب کی اہم ترین ضرورت کو پورا کرتا اور مقدس ترین فرض کو انجام دیتا ہے تاکہ عمل خود بخود صحیح ہو جائے، حاصل یہ ہے کہ نظام عالم کو برقرار رکھنے کے لئے دونوں قسم کے علوم، عقلی اور نظری علوم، دینی اور آسمانی علوم کا بقا و تحفظ ضروری اور ناگزیر ہے، عقلی اور صناعی علوم و فنون کے بقاء، تحفظ اور ارتقاء کی کفیل انسان کی نوبہ و نوجوانی و ضروریات ہیں اور وہ خود انسان کو معاشی، اقتصادی، سیاسی اور حربی امور میں وقت اور زمانہ کے تقاضوں کے تحت نوبہ و فنون و صنائع، ایجادات و اختراعات اور مصنوعات کو عدم سے وجود میں لانے پر مجبور کرتی رہیں گی، علوم و دینیہ الہی کو دنیا میں لانے اور محفوظ رکھنے والے انبیاء علیہم السلام ہیں اور ان کے بعد ان انبیاء کے ورثا یعنی حاملین علوم انبیاء علماء حق ہیں، اس لئے کہ انبیاء علیہم السلام دینار و درہم، مال و متاع، جائیداد و جاگیر ترکہ میں نہیں چھوڑتے بلکہ علوم نبوت کی وراثت چھوڑتے ہیں جو ان کے نقش قدم پر چلنے والے حاملین علوم نبوت یعنی ”علماء دین“ کے طبقہ میں قرنا بعد قرن منتقل ہوتی چلی آتی ہے اور نظام عالم کے توازن کو برقرار رکھتی ہے، خاص کر خاتم النبیین سید الاولیاء و الآخِرین صلی اللہ علیہ وسلم کی امت کے علماء اور حاملین علوم کتاب و سنت کہ ان کے متعلق تو سرکار کائنات صلی اللہ علیہ وسلم کا ارشاد ہے:

العلماء ورثة الانبياء..... اس حدیث کے پیش نظر علماء امت کا کام وہی ہے جو انبیاء کا کام ہے۔

دینی و دنیاوی علوم میں نزاع نہیں..... اس بحث و تنقیح سے یہ بات تو بالکل ہی صاف اور واضح ہو جاتی ہے کہ علوم دنیا اور علوم آخرت میں کوئی نزاع یا تصادم قطعاً نہیں ہے، ہاں دونوں کے مقاصد اور دائرہ کار جدا جدا ہیں، اسی لئے یہ بالکل حقیقت ہے کہ اگر ان انسانی علوم و صنائع کو خالق کائنات کی مرضی اور منشاء کی روشنی میں انسانیت کی خدمت کے لئے وقف کر دیا جائے، تو یہ دنیا ساری دین بن جائے اور پھر دین اور دنیا کی تفریق جو محض ایک شیطانی مفروضہ اور منصوبہ ہے، بالکل ہی مٹ جائے، بالکل اسی طرح جیسا کہ اگر انہی علوم انبیاء کو حصول دنیا اور جلب خواہشات و اغراض نفسانی کا وسیلہ بنالیا جائے تو نہ صرف یہ کہ پورا دین، دنیا بن جاتا ہے بلکہ خالق کائنات کی امانت میں خیانت اور بہت بڑا جرم ہو جاتا ہے، اس لئے کہ اگر دنیا کا حصول دنیا کے وسائل کے ذریعہ ہو تو عین مصلحت اور عقل کا تقاضہ ہے اس میں کوئی قباحت نہیں لیکن اگر دین کو صرف حصول دنیا کا وسیلہ بنالیا جائے تو یہ وضع الشیء فی غیر محلہ چیز کا بے محل استعمال ہے اور بہت بڑا ظلم اور انتہائی قبیح جرم ہے۔

اسی طرح یہ بات بھی واضح ہوگئی کہ علوم نبوت کا اصلی مقصد آخرت کے ثمرات و برکات تو ہیں ہی لیکن آخرت سے پہلے اسی دنیاوی زندگی میں انفرادی اور اجتماعی حیات طیبہ اور پاکیزہ ماحول کی تشکیل اور صالح و خدائشاس و خدا پرست معاشرے کی تخلیق بھی علوم انبیاء کا اہم فریضہ ہے جس کے بارے میں وہ دنیا و آخرت دونوں میں مسؤل ہیں، خدائشاسی، خدا پرستی، خدمت خلق، امن و امان کی ضمانت، انسانیت کی فلاح و بہبود وغیرہ انسانی کمالات و فضائل اور وسائل سعادت، ایک قابل رشک معاشرے کے وہ خدوخال ہیں جو انسان کو صحیح معنی میں مسجود ملائک اور اشرف المخلوقات بنا دیتے ہیں اور علوم آخرت کے وہ شربیش رس ہیں جو اس دنیا کو بھی جنت بنا دیتے ہیں۔

سائنسی اور فنی علوم اور ان کے برکات و ثمرات:..... یہ تو علوم الہیہ دینیہ کے برکات ہیں، اس کے برعکس نرے عقلی اور فنی علوم و فنون کی ہلاکت آفرینی اور ایک ایسے لادینی معاشرے کا جہنمی چہرہ اور انسانیت کے لئے نہ صرف باعث تنگ و عار بلکہ انتہائی بھیانک خدوخال بھی دیکھئے، جو علوم الہی دینیہ سے باغی اور خدا و رسول کی تعلیمات سے نہ صرف محروم بلکہ ان کی بیخ کنی کے درپے ہے اور صرف نفسانی اغراض و خواہشات کے ہاتھوں میں اس کی باگ دوڑ ہے، حالانکہ فنی (سائنسی) علوم و فنون اور اختراعات و ایجادات کے اس معراج کمال پر پہنچا ہوا ہے کہ کائنات ارضی کو بزم خود مسخر کر لینے کے بعد کائنات سماوی کی تسخیر کی تگ و دو میں مصروف منہمک ہے، ان فنی اور سائنسی علوم و فنون کی پیداوار کیا ہے؟ اور ایسے لادینی معاشرہ کے خدوخال کیا ہیں؟ فرعونیت اور قہاریت ہے، بے پناہ ظلم و عدوان ہے، عالمگیر اقتدار و تسلط کا جھوٹ ہے، درندے بھی جس سے شرمائیں وہ بے رحمی اور قسوات ہے، جانور بھی جس سے کترائیں وہ خود غرضی اور نفس پرستی ہے، کمزور کشی اور استحصال بالجبر ہے، بے دریغ خونریزی اور جہاں سوزی ہے، عمریاں درندگی اور بیمیت ہے، یہ وہ انسانیت سوز خنثیں اور لعنتیں ہیں جنہوں نے قیامت سے پہلے ہی اس روئے زمین کو جہنم بنا رکھا ہے، ان فرامعنے وقت امریکہ، روس اور برطانیہ وغیرہ طاغوتی طاقتوں کے سیاہ کارنامے، تنگ انسانیت عزائم اور مادی طاقت کے مظاہرے آپ روزانہ اخبارات میں پڑھتے رہتے ہیں، دیکھا آپ نے ان نرے مادی علوم و فنون کے ارتقاء اور سائنسی اکتشافات و ایجادات کی فراوانی نے اس وقت دنیا کو کس خطرناک دورا ہے بلکہ جہنم کے کنارے لاکر کھڑا کر دیا ہے، آپ کو معلوم ہے کہ روس میں امریکہ کو تباہ کرنے اور جہنم بنا دینے کے لئے غیر معمولی پاور کے ایٹم بم اور ہائیڈروجن بم اور میزائل، راکٹوں کے اندر فٹ جہاں سوزی کے لئے تیار رکھے ہوئے ہیں اور امریکہ میں روس کو جہنم بنا دینے کے لئے ناقابل قیاس پاور والے آتش بار بم تیار رکھے ہوئے ہیں، صرف بٹن دبانے کی دیر ہے، آن کی آن میں امریکہ روس کو ہیر و شیمان اور روس امریکہ کو ہیر و شیمان بنا سکتا ہے اور ان دونوں براعظموں میں برسنے والے ہموں کے ذرات اور تابکاری کے اثرات یورپ اور ایشیا کو پھونک ڈالنے کیلئے کافی ہیں، یہ ہے علوم آخرت کی گرفت سے آزاد محض عقلی اور سائنسی علوم و فنون اور سائنسی ارتقاء کا کارنامہ۔

.....(جاری ہے).....